



**Office of Chief Electoral Officer
Rajasthan Secretariat, Jaipur**

E-Mail: ceojpr-rj@nic.in &
raj.election.media24@gmail.com



Press Release

25-11-2025

विशेष गहन पुनरीक्षण कार्यक्रम-2026

डिजिटाइजेशन में राजस्थान देश के बड़े राज्यों में अग्रवर्ती

4.37 करोड़ से अधिक गणना प्रपत्र किए गए अपलोड

राजस्थान के 4,300 से अधिक बूथों पर 100% कार्य हुआ पूरा

प्रदेश के करीब 2,500 बीएलओ सम्मानित

जयपुर, 25 नवंबर। मतदाता सूची विशेष गहन पुनरीक्षण-2026 (SIR-2026) के अंतर्गत राजस्थान में गणना प्रपत्रों के डिजिटाइजेशन का कार्य तेज गति से चल रहा है। अब तक करीब 4 करोड़ 37 लाख गणना प्रपत्र ईसीआई-नेट पर अपलोड कर 09 दिन शेष रहते 80 प्रतिशत कार्य किया जा चुका है। गणना प्रपत्रों के डिजिटाइजेशन में राजस्थान लगातार नंबर एक पर बना हुआ है।

मुख्य निर्वाचन अधिकारी श्री नवीन महाजन ने बताया कि धरातल पर हमारे बूथ लेवल अधिकारी लगातार बेहतर कार्य कर रहे हैं। इन बीएलओ की मेहनत का ही परिणाम है कि अब तक प्रदेश के 4,300 बूथों पर बीएलओ द्वारा 100% कार्य पूरा कर लिया गया है। अपना कार्य पूरा करने वाले करीब 2,500 बीएलओ को सम्मानित किया जा चुका है। इसमें 516 बूथ लेवल अधिकारियों को राज्य स्तर पर मुख्य निर्वाचन अधिकारी और लगभग 2,000 बीएलओ को जिला निर्वाचन अधिकारियों द्वारा सम्मानित किया गया है। बालोतरा जिले में 180 और भरतपुर में 121 बीएलओ को सम्मानित किया गया।

राजस्थान के सबसे उंचे बूथ शेरगांव और उतरज में भी 100 % कार्य पूरा राजस्थान की भौगोलिक विविधताओं—मरुस्थलीय, पहाड़ी, मैदानी और नहरी क्षेत्रों—के बावजूद बूथ लेवल अधिकारियों ने स्थानीय स्तर पर बेहतर योजना और वरिष्ठ अधिकारियों के प्रभावी पर्यवेक्षण के बल पर उत्कृष्ट प्रदर्शन किया है। इसी का

परिणाम है कि राजस्थान के सबसे ऊंचे पोलिंग स्टेशन शेरगांव और उतरज में भी 100 % कार्य पूरा किया जा चुका है। पिंडवाड़ा आबू विधानसभा क्षेत्र में आने वाले ये बूथ अरावली की पहाड़ियों में स्थित हैं। शेरगांव बूथ पर पहुंचने के लिए बीएलओ रोजाना पैदल 16 किलोमीटर का सफर तय करते थे। वहीं, उतरज बूथ पर पहुंचने के लिए बीएलओ को 6 किलोमीटर का सफर करना पड़ता था।

शत प्रतिशत कार्य वाले बूथ: जिले में बाड़मेर और विधानसभा क्षेत्र में गुड़ामालानी पहले स्थान पर

श्री महाजन ने बताया कि पोलिंग बूथ पर 100 प्रतिशत कार्य पूरा करने में बाड़मेर जिला अक्वल है। बाड़मेर में अब तक कुल 434 पोलिंग स्टेशनों पर शत प्रतिशत कार्य पूरा किया जा चुका है। साथ ही, बालोतरा के 279 और चूरू के 213 पोलिंग स्टेशनों पर 100 फीसदी कार्य पूरा किया जा चुका है।

विधानसभा क्षेत्रवार आंकड़ों के अनुसार, गुड़ामालानी के 183, बायतु के 144, बाड़ी के 116 बूथों पर 100 प्रतिशत कार्य पूरा कर लिया गया है।

प्रति बीएलओ औसत में जिलों में भरतपुर और विधानसभा क्षेत्रों में भीनमाल आगे मुख्य निर्वाचन अधिकारी ने बताया कि डिजिटाइजेशन के कार्य में भरतपुर जिले में प्रति बीएलओ औसत 935 हैं। इसी प्रकार सवाई माधोपुर में 920 और सलूंबर में 916 हैं।

विधानसभा क्षेत्रवार आंकड़ों के अनुसार, भीनमाल में अब तक प्रति बीएलओ औसत 1020 हैं। इसी प्रकार वैर में 994 और बीकानेर पूर्व में 993 हैं।

विशेष गहन पुनरीक्षण के गणना चरण में अभी 9 दिन शेष हैं। मुख्य निर्वाचन अधिकारी ने सभी सम्मानित होने वाले बीएलओ का उत्साह वर्धन करते हुए कहा कि शेष रहे मतदाताओं के भी गणना प्रपत्र प्राप्त कर डिजिटाइज करवाने में अपने साथीगण की मदद करें।



Office of Chief Electoral Officer Rajasthan Secretariat, Jaipur

E-Mail: ceojpr-rj@nic.in &
raj.election.media24@gmail.com



Press Release

25-11-2025

शत-प्रतिशत डिजिटाइजेशन कार्य पूर्ण करने पर 51 बीएलओ सम्मानित

-जिला निर्वाचन अधिकारी एवं जिला कलक्टर टीना डाबी ने उत्कृष्ट कार्य करने पर बीएलओ को सम्मानित किया।

बाड़मेर, 25 नवंबर। जिला निर्वाचन अधिकारी एवं जिला कलक्टर टीना डाबी ने मंगलवार को जिला मुख्यालय पर आयोजित समारोह के दौरान बाड़मेर जिले में मतदाता सूची गहन पुनरीक्षण कार्यक्रम-2025 के तहत उत्कृष्ट कार्य करने वाले बीएलओ एवं सहयोगी कार्मिकों को प्रतीक चिन्ह एवं प्रशस्ति पत्र प्रदान कर सम्मानित किया।

इस अवसर पर जिला निर्वाचन अधिकारी टीना डाबी ने निर्धारित समय से पहले मतदाता मैपिंग और डिजिटाइजेशन पूरा करने वाले बीएलओ वास्तव में सम्मान और बधाई के पात्र हैं। उन्होंने सभी बीएलओ को कार्य में तेजी लाने और समय सीमा से पूर्व लक्ष्य पूर्ण करने के लिए प्रेरित किया। जिला निर्वाचन अधिकारी ने कहा कि मतदाता सूची का अद्यतन केवल औपचारिक प्रक्रिया नहीं है, बल्कि यह लोकतंत्र की नींव को मजबूत करने वाला अत्यंत महत्वपूर्ण कार्य है। उन्होंने बताया कि निर्वाचन विभाग के निर्देशानुसार एसआईआर-2026 और मतदाता सूची अद्यतन कार्य को निर्धारित समय से पहले पूरा करना आवश्यक है, ताकि कोई भी पात्र नागरिक मताधिकार से वंचित नहीं रहे। उन्होंने बीएलओ टीम की ईमानदारी, जिम्मेदारी और समयबद्धता से कार्य करने की सराहना करते हुए कहा कि जिला स्तर पर उत्कृष्ट कार्य करने वाले बीएलओ को प्रेरणा एवं प्रोत्साहन स्वरूप सम्मानित किया जा रहा है, जिससे टीम भावना को बढ़ावा मिलता है और कार्य के प्रति निष्ठा मजबूत होती है। उन्होंने कहा कि उल्लेखनीय कार्य करने वाले कार्मिकों को राज्य स्तर पर भी सम्मानित किया जाएगा। इस दौरान शत-प्रतिशत डिजिटाइजेशन कार्य पूर्ण करने वाले 51 बीएलओ को सम्मानित किया गया। इस दौरान अतिरिक्त जिला कलक्टर राजेन्द्रसिंह चांदावत, जिला सूचना एवं विज्ञान अधिकारी दिलीप जैन, तहसीलदार सुनील कुमार समेत निर्वाचन शाखा के विभिन्न कार्मिक उपस्थित रहे। सम्मान समारोह के दौरान जिला निर्वाचन अधिकारी टीना डाबी ने बाड़मेर विधानसभा क्षेत्र से राकेश यादव, सुमेरा सिंह, खान मोहम्मद, जिंदा खान, पूनमचंद, गोमा राम, चौहटन विधानसभा क्षेत्र से मेघा राम कारवास, भूराराम, रावत सिंह, पन्नाराम माडेचा, चौहटन विधानसभा क्षेत्र से जाला राम, विष्णा राम, किरताराम सियाग, जोगाराम, स्वरूपाराम, हुकमाराम, गुडामालानी से रामरतन साहु, देवाराम बुनकर, बुध्दराम, कोजराज सिंह, चन्द्रभान, जेहाराम, दयाराम, पप्पूराम, जगदीश कुमार, नारायणराम, पवन कुमार, ओमप्रकाश, अशोक कुमार, सुरेश कुमार, हनुमान राम, अग्गेदाराग, गांगीलाल, कैलाश साध, कैलाश चन्द मीणा, शंकरलाल, हरजीराम, शिव

विधानसभा क्षेत्र से हीरालाल, भीमाराग, जयवर्धन, हरि सोडा, धनी खान, अयुब खान, वासुदेव, गधु कुमार गुर्जर, प्रकाश दान, रमेश कुमार, जसवंत सिंह, योगेश शर्मा, करतार सिंह, मूलाराम जयपाल को सम्मानित किया गया।